

امام اہلبیتؑ کا نظریہ

# امام ہمدانی کا نظریہ

از  
مسلمات اہلسنت و تشیع

از  
قاضی محمد زبیر صاحب لاٹوی



بِسْمِ اللَّهِ الرَّحْمَنِ الرَّحِيمِ ۝ مُحَمَّدًا وَنَعَلَىٰ عَلَىٰ رَسُولِهِ الْكَرِيمِ

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ  
أَنَّ مُحَمَّدًا عَبْدُهُ وَرَسُولُهُ -

أَمَّا بَعْدُ

فَأَعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

وَالَّذِينَ إِذَا يَعْشَوْنَ ۝ وَالنَّهَارِ إِذَا تَجَلَّىٰ ۝ وَمَا خَلَقَ الذَّكَرَ  
وَالْأُنثَىٰ ۝ إِنَّ سَعْيَكُمْ لَشَتَّىٰ ۝ فَاَمَّا مَنْ آتَىٰ وَالْآتَىٰ ۝  
وَصَدَّقَ بِالْحُسْنَىٰ ۝ فَسَنِيْسِرُهُ لِيُشْرَىٰ ۝ وَآمَّا مَنْ  
بَخِلَ وَاسْتَغْنَىٰ ۝ وَكَذَّبَ بِالْحُسْنَىٰ ۝ فَسَنِيْسِرُهُ  
لِيُعْشَرَ ۝ وَمَا يَنْفَعْنِي عَنْهُ مَالُهُ إِذَا تَرَدَّىٰ ۝ إِنَّ عَلَيْنَا  
لَلْهُدَىٰ ۝ وَإِنَّ لَنَا لَلْآخِرَةَ وَالْأُولَىٰ ۝ فَأَنْذَرْتُكُمْ نَارًا  
تَلَظَّىٰ ۝ لَا يَصْلُهَا إِلَّا الْآسُفَىٰ ۝ الَّذِي كَذَّبَ وَتَوَلَّىٰ ۝  
وَسَيُجَنَّبُهَا الْأَتْقَىٰ ۝ الَّذِي يُؤْتِي مَالَهُ يَتَزَكَّىٰ ۝  
وَمَا لِأَحَدٍ عِنْدَهُ مِنْ نِعْمَةٍ تُجْزَىٰ ۝ إِلَّا ابْتِغَاءً  
وَجْهَ رَبِّهِ الْأَعْلَىٰ ۝ وَكَسَوْنَ يُرْمَىٰ ۝

(سورة الليل)

میرا موضوع جس پر اس وقت میں نے تقریر کرنی ہے۔ امام مہدی کا ظہور اور اس کے

مسلمات اہل سنت و تشیع ہے۔ بڑا لمبا چوڑا عنوان ہے مگر وقت کی تنگی کی وجہ سے مجھے اختصار سے کام لینا ہو گا۔

ہم لوگ حضرت مسیح موعود کو مہدی مہمود یقین کرتے ہیں۔ کیونکہ حضرت باقی سلسلہ عالیہ احمدیہ نے "خطبہ الہامیہ" میں یہ دعویٰ فرمایا ہے :-

"آيَهَا النَّاسَ اِنِّي اَنَا الْمَسِيحُ الْمَحْمُودِي وَ اَحْمَدُ الْمَهْدِي"  
یعنی۔ اے لوگو! میں ہی مسیح محمدی ہوں اور میں ہی احمد مہدی ہوں۔

احباب کرام! آپ معلوم کر چکے ہیں۔ میری تقریر کا موضوع امام مہدی کا ظہور ہے اور مجھے اس بارہ میں اہل سنت اور اہل تشیع کے مسلمات کو پیش کرنا ہے۔ گویا مجھے بتانا ہے کہ اہل تشیع اور اہل سنت کے مسلمات میں وہ کون سی باتیں ہیں جن سے یہ ثابت ہوتا ہے کہ حضرت مرزا غلام احمد صاحب قادیانی اپنے مہدی ہونے کے دعویٰ میں صادق ہیں۔ امام مہدیؑ کے ظہور کے متعلق بہت سی حدیثیں ہیں جو اپنے اندر صریح تضاد اور اختلاف رکھتی ہیں۔ لہذا مجھے ان کا عطر نکال کر پیش کرنا ہے اور میں امید رکھتا ہوں کہ انشاء اللہ العزیز یہ عطر مومنین کے مشامِ جان کو ضرور معطر کرے گا۔

علامہ ابن خلدون نے مہدیؑ کے متعلق اپنے مقدمہ میں ترمذی۔ ابوداؤد ابن ماجہ۔ حاکم۔ طبرانی اور ابوالعلیٰ موصلی کی تمام احادیث درج کر کے ان کے اسناد پر جرح و تنقید کی ہے اور بالآخر اپنی رائے یوں دی ہے کہ :-

فَهَذِهِ جُمْلَةٌ اَلْاَحَادِيثِ الَّتِي اَخْرَجَهَا الرَّايِسَةُ بِنِي  
شَدَنِ الْمَهْدِي وَ خَرُوجِهِ اَخِرَ الزَّمَانِ وَ هِيَ كَمَا رَاَيْتُ

لَمْ يَخْلَعْنَ مِنْهَا مِنَ النَّقْدِ إِلَّا الْقَلِيلَ الْأَقْلَ مِنْهُ»  
 یعنی - یہ وہ تمام احادیث ہیں جنہیں ائمہ نے مہدیؑ اور اس کے  
 آخری زمانہ میں خروج کے متعلق نکالا ہے اور یہ احادیث جیسا کہ آپ نے  
 جرح سے معلوم کر لیا ہے سوائے قلیل الاقل کے تنقید سے خالی نہیں۔

**روایات متعلق مہدیؑ میں تضاد** | ان روایات میں جو صریح تضاد موجود ہے  
 وہ یہ ہے کہ بعض احادیث میں مہدیؑ

کو اولادِ فاطمہؑ سے قرار دیا گیا ہے۔ بعض میں امام حسنؑ کی اولاد سے بعض میں امام  
 حسینؑ کی اولاد سے۔ بعض میں حضرت عباسؑ کی اولاد سے۔ بعض میں ہے کہ آنحضرت  
 صلی اللہ علیہ وسلم نے فرمایا کہ مہدیؑ مجھ سے ہے یا میری امت میں سے نکلے گا۔ ایک  
 روایت میں مہدیؑ کو حضرت عمرؓ کی اولاد سے قرار دیا گیا ہے۔

**اختلاف کی وجہ** | روایات میں یہ اختلاف سیاسی وجوہ سے پیدا ہوا  
 ہے کیونکہ خلافت راشدہ کے بعد انتشار کے زمانہ میں

ہر گروہ نے دوسرے گروہ پر اپنی سیاسی برتری ظاہر کرنے کے لئے تصرف سے  
 کام لیا ہے تاکہ مسلمان ان کے ہی گروہ کے ہوا خواہ بنیں۔ اس لئے ان سب  
 روایات سے اعتبار اٹھ گیا ہے جن میں مہدیؑ کا کسی خاص خاندان میں پیدا ہونے  
 کا ذکر ہے۔ اور صرف وہی روایات قابل قبول رہتی ہیں جن میں امام مہدیؑ کا آنحضرت  
 صلی اللہ علیہ وسلم کی امت میں سے ہونا مذکور ہے کیونکہ ایسی روایات ہی سیاسی وجوہ  
 کے اثر سے پاک دکھائی دیتی ہیں۔

اس میں کوئی شک نہیں کہ آنحضرت صلی اللہ علیہ وسلم نے مہدیؑ کو آخر الزمان کی

آمد کی خبر ضرور دی تھی چنانچہ حضرت شاہ ولی اللہ صاحب محدث دہلوی و مجدد  
 صدی دوازدہم خدا تعالیٰ سے علم پاکہ بیان فرماتے ہیں :-

” عَلَّمَنِي رَبِّي جَلَّ جَلَالُهُ أَنَّ الْقِيَامَةَ قَدْ اقْتَرَبَتْ  
 وَالْمَهْدِي تَهَيَّأُ لِلْخُرُوجِ “

(تفہیمات الہیہ جلد ۲ ص ۱۲۳)

یعنی میرے رب نے مجھے بتایا ہے کہ قیامت قریب ہے اور مہدی  
 نکلنے کے لئے تیار ہے۔

پس وقت کا تقاضا یہی تھا کہ امام مہدی ہمارے زمانہ میں مبعوث ہو۔ چنانچہ  
 وہ عین اس وقت پر جو قرآن مجید اور حدیث نبویؐ سے ثابت ہے ظاہر ہوا۔

**قرآن مجید اور مہدیؑ** | آج کل بعض لوگ یہ کہہ دیتے ہیں کہ قرآن مجید میں  
 کسی مہدیؑ کا ذکر نہیں البتہ حدیثوں میں مہدیؑ

کے آنے کا ذکر ضرور ہے۔ لیکن وہ حدیثیں ہمارے لئے حجت نہیں ہیں۔ اس  
 لئے میں سب سے پہلے قرآن مجید پیش کرنا چاہتا ہوں۔

قرآن مجید میں سورۃ وَاللَّيْلِ وَالنَّجْمِ إِذَا يَغْشَىٰ وَالنَّهَارِ

إِذَا تَجَلَّىٰ اس بات پر روشن دیں ہیں کہ اسلام کا آفتاب چڑھنے اور پوری آفتاب

کے ساتھ چمکنے کے بعد پھر ایک وقت پردہ میں آجائے گا اور اسلام پر ایک رات

چھا جائے گی۔ کیونکہ اللہ تعالیٰ فرماتا ہے وَاللَّيْلِ إِذَا يَغْشَىٰ مِثْلَ رَاتٍ كَوَالْبُحْرِ الْوَاوِي

کے پیش کرتا ہوں جب کہ وہ چھا جائے گی۔ یعنی اسلام پر ایک تاریکی کا دور

آئیگا۔ آگے فرمایا۔ وَالنَّهَارِ إِذَا تَجَلَّىٰ۔ پھر اس تاریکی کے دور کے بعد میں گواہ

کے طور پر پیش کرتا ہوں ایک دن کو جو اپنا جلوہ دکھائے گا۔ اور آب و تاب کے ساتھ ظاہر ہوگا۔ گویا آفتاب رسالت محمدیہ پھر دو بارہ اپنی پوری چمک کے ساتھ دنیا میں روشنی دے گا اور دنیا اس نور سے جگمگا اٹھے گی۔ پس اللہ تعالیٰ فرماتا ہے کہ رات اسلام کے لئے بے شک آئے گی مگر چونکہ اسلام ایک زندہ مذہب ہے اس پر رات ہمیشہ کے لئے نہیں آئے گی بلکہ اسلام کی دو بارہ نشاۃ ہوگی۔ تاریکی کے دور کے بعد ایک نور کا دور ضرور آنے والا ہے جسے اسلام کے لئے ”نہار“ یعنی دن کا زمانہ قرار دیا گیا ہے اور اس طرح سے بتایا گیا ہے کہ سور کائنات فخر موجودا حضرت محمد رسول اللہ صلی اللہ علیہ وسلم کا آفتاب رسالت اس زمانہ میں پھر جلوہ گر ہوگا۔ چنانچہ اللہ تعالیٰ ان آیات کے بعد آگے چل کر فرماتا ہے :-

”إِنَّ عَلَيْنَا لَلْهُدَىٰ وَإِنَّ لَنَا لَلْآخِرَةَ وَالْأُولَىٰ“

یعنی ہدایت دینا ہمارے ذمہ ہے اس لئے گو ہدایت کے دور کے بعد تاریکی کا دور بھی آئے گا۔ مگر اس کے بعد پھر دوسری بار ہدایت کا دور بھی آئے گا۔ فرمایا۔ یاد رکھو۔ ہدایت کے دو دور ہیں۔ إِنَّ لَنَا لَلْآخِرَةَ وَالْأُولَىٰ۔ ایک آخری دور ہدایت کا ہے اور ایک پہلا دور ہدایت کا ہے۔ پس ہدایت کے دو دور قرآن کریم کی اس آیت میں بیان ہوئے ہیں۔ اور اس آیت میں دوسرے دور ہدایت کا بھی پہلے دور کی طرح خدا تعالیٰ کی طرف سے انا بیان ہوا ہے اور دوسری بار پھر نور محمدی کی امام الزمان مہدی علیہ السلام کے ذریعہ جلوہ گری ہوگی۔ جیسا پہلے دور میں خدا تعالیٰ کی طرف سے نور مہدی کی آنحضرت صلی اللہ علیہ وسلم کی بعثت کے ذریعہ جلوہ گری ہوئی۔



## شیعہ اور سنی اجماع

جتنے لوگ حدیثوں کے ماننے والے ہیں۔ سنی ہوں یا

شیعہ۔ سب کا اس بات پر اتفاق ہے کہ امام مہدی کا

آخری زمانہ میں ظہور ضروری ہے اور علماء امت نے لکھا ہے کہ مسیح موعود اور

امام مہدی کے زمانہ میں اسلام دنیا پر غالب آ جائیگا چنانچہ قرآن مجید میں آیا ہے :-

”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَاهِرَهُ  
عَلَى الدِّينِ كُلِّهِ وَلَوْ كَرِهَ الْمُشْرِكُونَ“

یعنی۔ خدا وہ ہے جس نے اپنے رسول کو ہدایت اور دینِ حق کے ساتھ

بھیجا تاکہ وہ رسول اور اس دین کو تمام ادیان پر غالب کر دے۔

اس آیت کے متعلق تفسیر ابن جریر میں زیر آیت لکھا ہے :-

”هَذَا عَيْنًا خُرُوجَ الْمَهْدِيِّ“

کہ اسلام کا یہ غلبہ تمام ادیان پر امام مہدی کے زمانہ میں ہوگا۔

”بحار الانوار“ میں جو شیعوں کی حدیث کی کتاب ہے۔ لکھا ہے :-

”نَزَلَتْ فِي الْقَائِمِ مِنْ آلِ مُحَمَّدٍ“

کہ یہ آیت آل محمد کے قائم یعنی امام مہدی کے بارہ میں نازل ہوئی ہے۔

پھر شیعہ اصحاب کی ایک معتبر کتاب ”غایۃ المقصود“ جلد ۲ صفحہ ۱۲۳ میں بھی لکھا

ہے :-

”مراد از رسول دریں جا امام مہدی موعود است“

اس آیت میں جو رسول موعود ہے اس سے مراد امام مہدی ہے۔

ابھی کھیلے دنوں میری ایک تحریری بحث ایک شیعہ عالم سے جو شیعوں کے رئیس المناظرین

سمجھے جاتے ہیں ہوئی ہے۔ انہوں نے لکھا کہ مرزا صاحب جب مہدی ہیں تو وہ نبی اور رسول کیسے ہو سکتے ہیں۔ میں نے انہیں کہا کہ آپ کے بزرگ تو امام مہدی کو رسول مانتے ہیں۔ چنانچہ میں نے ان کی طرف لکھا کہ ”غایتہ المقصود“ اور ”بحار الانوار“ میں یہی لکھا ہے کہ مہدی رسول ہوگا۔ انہوں نے جواب میں لکھا کہ ہاں ہمارے بزرگوں نے یوں لکھا تو ہے پر اسکی تشریح یہ ہے کہ امام مہدی محمد رسول اللہ صلی اللہ علیہ وسلم کے ساتھ ضم کر کے رسول ہوگا۔ یعنی امام مہدی رسول آنحضرت صلی اللہ علیہ وسلم سے الگ ہو کر نہیں ہوگا۔ بلکہ ساتھ مل کر وہ رسول ہوگا۔ میں نے جواب میں لکھا کہ پھر ہمارے اور آپ کے عقیدہ میں فرق صرف لفظی ہے۔ ہم کہتے ہیں کہ امام مہدی آنحضرت صلی اللہ علیہ وسلم کا ظل ہو کر رسول ہوگا اور آپ کہتے ہیں وہ آنحضرت صلی اللہ علیہ وسلم سے ضم ہو کر رسول ہوگا۔ مراد دونوں کی یہی ہے کہ امام مہدی آنحضرت صلی اللہ علیہ وسلم سے الگ ہو کر رسول نہیں ہوگا بلکہ آپ کے دامن فیوض سے وابستہ ہو کر رسول ہوگا۔

ایک غلط فہمی کا ازالہ | ایک بات جو امام مہدی کے متعلق غلط طور پر پھیلی ہوئی ہے اور وہ یہ ہے کہ جب امام مہدی آئے گا تو اس کے ہاتھ میں تلوار ہوگی اور وہ تلوار کے ساتھ کفار سے جہاد کر کے انہیں مسلمان بنا لے گا۔ اس کے متعلق واضح ہو کہ امام مہدی آخر الزمان جس کے ذریعے آخری زمانہ میں اسلام کا تمام ادیان پر غلبہ مقدر ہے اسے ہی استعارہ اور مجاز کے طور پر احادیث نبویہ میں ابن مریم یا عیسیٰ بھی قرار دیا گیا ہے اور اس کے متعلق یہ بھی بتایا گیا ہے کہ وہ لڑائی کو روک دے گا۔ چنانچہ صحیح بخاری میں بروایت حضرت ابو ہریرہ

مروی ہے کہ آنحضرت صلی اللہ علیہ وسلم نے فرمایا :-

”كَيْفَ أَنْتُمْ إِذَا نَزَلَ ابْنُ مَرْيَمَ فِيكُمْ وَإِمَامَكُمْ مِثْلَكُمْ -

تم کیسے خوش قسمت ہو گے جب تم میں ابن مریم نازل ہوگا اور وہ تم میں سے تمہارا امام ہوگا۔ یعنی یہ امام باہر سے نہیں آئے گا۔ امت محمدیہ میں سے قائم ہوگا۔ اور پھر صحیح مسلم کی ایک حدیث میں اس کو عیسیٰ قرار دیا گیا ہے۔ صحیح بخاری کی ایک دوسری روایت میں اس کے لئے يَضَعُ الْحَرْبَ كَالْفَاوَارِ دِہیں۔ یعنی وہ لڑائی کو روک دے گا۔ مسند احمد بن حنبل میں مروی ہے :-

”يُؤْتِيكَ مَنْ عَاشَ مِثْلَكُمْ أَنْ يَلْقَى عَيْسَى ابْنَ مَرْيَمَ  
رَامَا مَهْدِيًا حَكَمًا عَدْلًا فَيَكْسِرُ الصَّلِيبَ وَيَقْتُلُ  
الْخَنَازِيرَ وَيَضَعُ الْجُزْيَةَ وَيَضَعُ الْحَرْبَ أَوْزَارَهَا“

مسند احمد بن حنبل جلد ۲ ص ۱۱۱ بروایت ابو ہریرہؓ

یعنی - آنحضرت صلی اللہ علیہ وسلم نے فرمایا کہ قریب ہے کہ جو تم میں سے زندہ ہو وہ عیسیٰ ابن مریم سے اس کے امام مہدی حکم و عدل ہونے کی حالت میں ملاقات کرے۔ وہ عیسیٰ امام مہدی صلیب کو توڑے گا اور خنزیر کو قتل کرے گا اور جزیہ موقوف کر دے گا اور لڑائی اپنے اوزار رکھ دے گی۔

ان دونوں حدیثوں سے ظاہر ہے کہ مسیح موعود و مہدی بہود اس پوزیشن میں نہیں ہوگا کہ جزیہ لے یا لڑائی کرے بلکہ وہ لڑائی کے بغیر دلائل سے صلیبی عقیدہ کو پاش پاش کر دے گا۔ اور دلائل کی تلوار سے دجال کو قتل کرے گا کیونکہ ایک دوسری حدیث میں ہے کہ دجال نمک کی طرح پگھل جائے گا۔

پس ان احادیث نبویہ سے ظاہر ہے کہ موعود عیسیٰ ہی امام امت ہے وہ صاحب السیف نہیں ہوگا بلکہ وہ لڑائی کو روک کر دلائل اور بیانات کے ساتھ اسلام کو دوسرے ادیان پر غالب کرے گا۔

حضرت شاہ ولی اللہ صاحب علیہ الرحمۃ جو بارہویں صدی کے مجدد ہیں۔

تحریر فرماتے ہیں :-

”قَلْبَةُ الدِّينِ عَلَى الْأَدْيَانِ لَهَا أَشْبَابٌ مِنْهَا عِلَانٌ

شَعَائِرٌ عَلَى شَعَائِرِ الْأَدْيَانِ“

دین اسلام کے دوسرے ادیان پر غلبہ کے کچھ اسباب ہیں اور ان میں سے

ایک سبب یہ ہے کہ دین اسلام کے شعائر کو دوسرے ادیان کے شعائر پر

پیش کیا جائے (اور اس طرح سے اسلام کو غالب کیا جائے)۔

پھر فرماتے ہیں :-

”لَمَّا كَانَتْ الْخَلْبَةُ بِالسَّيْفِ فَقَطَّ لَا تَدْفَعُ دَيْنٌ قُلُوبَهُمْ

عَسَىٰ أَنْ يَرْجِعُوا إِلَى الْكُفْرِ مِنْ قَلِيلٍ وَجَبَّ أَنْ يُنْبِتَ

بِأُمُورٍ رُوحَانِيَّةٍ أَوْ خَطَابِيَّةٍ نَافِعَةٍ فِي أَذْهَانِ الْجَمْعِ هُوَرٍ

أَنَّ تِلْكَ الْأَدْيَانَ لَا يُنْبَغِي أَنْ يُتَّبَعَ“

(حجۃ اللہ البالغہ جلد ۱ صفحہ ۱۱۹)

تحریر فرماتے ہیں کہ چونکہ تلوار کے غلبہ سے دلوں کا رنگ دُور نہیں ہوتا کیونکہ

ہو سکتا ہے کہ لوگ تلوار سے مغلوب ہو کر پھر کفری طرف لوٹ آئیں اس لئے

واجب ہے کہ اسلام کا یہ غلبہ امور روحانیہ کے ذریعہ ثابت کیا جائے یعنی

قرآن مجید کے دلائل کے ذریعہ ثابت کیا جائے، یا خطابی دلائل کے ذریعہ جو مجہود کے مسلمات میں سے ہوں۔ جن سے ان کو سمجھ آ جائے کہ دوسرے دین اب پیروی کے قابل نہیں رہے۔

پھر حضرت شاہ ولی اللہ صاحب علیہ الرحمۃ حجۃ اللہ البالغہ کے مقدمہ میں فرماتے ہیں :-

”إِنَّ الشَّرِيعَةَ الْمُمْطَفُوتِيَّةَ أَشْرَفَتْ فِي هَذَا الزَّمَانِ عَلَى  
أَنْ تَبْرُرَ فِي قَمِيصٍ نَابِغَةٍ مِنَ الْبُرْهَانِ“

شرعیّت مصطفویہ کے لئے اب وہ زمانہ قریب آ گیا ہے کہ یہ دلائل کے چوڑے چکے لباس میں میدان میں آئے اور برہان کے ساتھ اسلام کو دنیا پر غالب کرے۔

پھر فرماتے ہیں :-

”عَلِمَتِي رَبِّي جَلَّ جَلَالُهُ أَنَّ الْقِيَامَةَ قَدْ اقْتَرَبَتْ وَالْمَهْدِي  
قَدْ تَهَبَّأَ لِلْخُرُوجِ“ (تفہیمات الہیہ جلد ۲ ص ۱۳۱)

میرے رب جل جلالہ نے مجھے بتایا ہے کہ قیامت قریب آگئی ہے۔ اور  
مہدی نکلنے کے قریب ہے۔

وہ قیامت جو مہدی سے متعلق ہے وہ ایک نئی زندگی ہے جو مسلمان قوم کو دوسرے

ادیان پر غلبہ پانے پر ملنے والی ہے۔ پھر فرماتے ہیں :-

”إِعْلَمُوا أَنَّ الْجِهَادَ لَهُ أَنْوَاعٌ وَمِنْ أَعْظَمِهَا هَذَا يَهْدِيهِ  
النَّاسُ ظَاهِرًا وَبَاطِنًا أَنَّهُ هُوَ الَّذِي بُعِثَ لَهُ الْأَنْبِيَاءُ“

یعنی۔ جان لو کہ جہاد کی کئی قسمیں ہیں اور سب سے بڑی قسم جہاد کی یہ ہے کہ ظاہر

اور باطن میں لوگوں کو ہدایت دی جائے۔ اسی غرض کے لئے انبیاء بھیجے جاتے رہے ہیں۔

**شیعہ روایات** | اب شیعہ روایات کو لیجئے۔ شیعہوں کی حدیث کی معتبر کتاب بحار الانوار جلد ۱۳ ص ۱۱۱ پر ایک حدیث نبویؐ میں وارد ہے:-

”يُقِيمُوا النَّاسَ عَلَىٰ مِلَّتِي وَشَرِّ نِعَتِي وَيَذْعُوهُمْ إِلَىٰ كِتَابِ اللَّهِ عَزَّ وَجَلَّ مَنْ أَطَاعَهُ أَطَاعَنِي وَمَنْ عَصَاهُ عَصَانِي“ -

یعنی امام ہمدیؑ لوگوں کو میری ملت اور شریعت پر قائم کریگا اور انہیں کتاب اللہ کی طرف دعوت دیگا۔ رسول اکرم صلی اللہ علیہ وسلم فرماتے ہیں، جو کسی اطاعت کریگا وہ میری اطاعت کریگا اور جو ہمدیؑ کی نافرمانی کریگا وہ میری نافرمانی کریگا۔

اب ایک اور حدیث ملاحظہ کیجئے حضرت ابو سعید خدریؓ کی ایک روایت ناخ التواریخ میں بھی درج کی گئی ہے جو شیعہ اصحاب کی ایک معتبر کتاب ہے اس کی جلد ۱ صفحہ ۱۸۶ میں یہ حدیث یوں مروی ہے:-

”عَنْ أَبِي سَعِيدٍ الْخَدْرِيِّ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مِنَّا الْمَهْدِيُّ فَأَمَّا الْقَائِمُ فَيَأْتِيهِ الْخِلَافَةُ وَلَمْ يَهْرَقْ فِيهَا مِحْجَمَةٌ مِّنْ دَمٍ“

یعنی۔ ابو سعید خدریؓ سے روایت ہے کہ رسول خدا صلی اللہ علیہ وسلم نے فرمایا کہ ہمدیؑ ہم سے ہوگا۔ یعنی ہمارا پیرو ہوگا لیکن اس القائم (ہمدیؑ) کو خلافت اس طرح ملے گی کہ اس کے حصول میں اسے ایک سیٹھی بھرنون نہیں بہانا پڑے گا۔

اس حدیث میں خبر دی گئی ہے کہ امام مہدی کی خلافت نہایت ہی پُر امن طریق سے قائم ہوگی۔ یعنی وہ دلائل اور براہین کے ساتھ قائم ہوگی نہ کہ تلوار کے ذریعہ کیونکہ اس حدیث میں بتایا گیا ہے کہ اس کے قیام کے لئے امام مہدی کو کچھ بھی خون بہانا نہیں پڑیگا۔ پس یہ حدیث بتاتی ہے کہ امام مہدی کی تلوار دلائل کی تلوار ہوگی۔ نہ کہ لوہے کی تلوار۔ پس امام مہدی صاحب السیف نہ ہوگا۔

اس سلسلہ میں ایک مسئلہ جو مختلف فیہ ہے وہ یہ ہے کہ مہدی اور مسیح ایک شخص

مہدی اور مسیح ایک شخص ہے

ہے یا دو ہیں۔ ہماری تحقیق یہ ہے کہ از روئے حدیث نبویہ جیسا کہ پہلے بیان ہوا۔ امام مہدی اور مسیح موعود ایک ہی شخص ہے۔ بخاری شریف کی ایک حدیث میں موعود ابن مریم کو اَمَّا مَكْمَةٌ مِنْكُمْ کہا گیا ہے۔ یہ حدیث پہلے پیش کی جا چکی ہے۔ بعض لوگ یہ کہہ دیا کرتے ہیں کہ اس حدیث کا یہ ترجمہ جو احمدی کرتے ہیں صحیح نہیں کہ:۔

”تم کیسے اچھے ہو گے جب ابن مریم تم میں نازل ہوگا۔ درآنحالیکہ وہ

تم میں سے تمہارا امام ہوگا۔“

وہ کہتے ہیں کہ صحیح ترجمہ اس کا یہ ہے کہ ”تم کیسے اچھے ہو گے جب ابن مریم تم میں نازل ہوگا۔ درآنحالیکہ تمہارا امام تم میں سے موجود ہوگا۔“ یعنی امام مہدی پہلے موجود ہوگا۔ پھر مسیح ابن مریم آسمان سے اتر آئے گا۔ وہ کہتے ہیں کہ اس حدیث میں اَمَّا مَكْمَةٌ مِنْكُمْ کی خبر مخدوف ہے جو ”مَوْجُودٌ“ کا لفظ ہے۔

مگر ہماری تحقیق یہ ہے کہ یہاں مَوْجُودٌ مخدوف نہیں بلکہ اَمَّا مَكْمَةٌ مِنْكُمْ

کا مبتدا ”هُوَ“ مخدوف ہے۔ لہذا ہمارا یہ ترجمہ ہی صحیح ہے کہ:-

”تم کتنے اچھے ہو گے جب تم میں ابن مریم نازل ہوگا۔ درآنحالیکہ وہ تم میں سے تمہارا امام ہوگا۔“

کوئی کہہ سکتا ہے کہ یہ تو جھگڑا پیدا ہو گیا کہ خبر مخدوف ہے یا مبتدا مخدوف ہے۔ میں کہتا ہوں یہ جھگڑا آبا سانی ختم ہو سکتا ہے کیونکہ ہمارے پاس دوسری فیصلہ کن حدیثیں موجود ہیں۔ آئیے رسول اللہ صلی اللہ علیہ وسلم کے دربار میں چلتے ہیں اور وہاں سے اپنی نزاع کا فیصلہ لیتے ہیں۔

اجاب کرامِ سنیہ! نبی کریم صلی اللہ علیہ وسلم کی ایک اور حدیث ہے۔ راوی بھی اس کے حضرت ابو ہریرہؓ ہیں اور ہے بھی معتبر حدیث کیونکہ امام مسلم اس کو اپنی صحیح میں درج فرماتے ہیں۔ اس کے الفاظ ہیں:-

”كَيْفَ أَنْتُمْ إِذَا نَزَلَ ابْنُ مَرْيَمَ فِيكُمْ فَأَمَلَكُمْ مِنْكُمْ“

تم کیسے خوش قسمت ہو گے جب تم میں ابن مریم نازل ہوگا۔ وہ ابن مریم تم میں سے تمہارا امام ہوگا۔

اَمَلَكُمْ مِنْكُمْ جملہ فعلیہ ہے اور اَمَا مَلَكُمْ مِنْكُمْ جملہ اسمیہ۔ اس جملہ فعلیہ میں اَمَّ فعل ماضی ہے جس میں ایک ضمیر غائب مستتر ہے جس کا مرجع کلام میں پہلے ہونا چاہیئے اور کلام ہذا میں اس کے پہلے چونکہ مرجع سوائے ابن مریم کے اور کوئی نہیں۔ لہذا اس حدیث کی روشنی میں صحیح بخاری کی حدیث اَمَا مَلَكُمْ مِنْكُمْ میں ”هُوَ“ مبتدأ ماننا ضروری ہوا تا دونوں حدیثیں مفہوم میں ایک دوسرے کے مطابق ہو جائیں۔

پس صحیح مسلم کی اس حدیث میں نبی کریم صلی اللہ علیہ وسلم کا اپنا فیصلہ موجود ہے کہ موعود عیسیٰ ابن مریم امت محمدیہ میں سے ہی امت کا امام ہوگا۔



## ایک شبہ

اگر کوئی کہے کہ اس حدیث میں امام کا لفظ تو موعود عیسیٰ ابن مریم کے لئے ضرور موجود ثابت ہوا مگر امام کے ساتھ ہمدی کے لفظ موجود نہیں۔

## جواب شبہ

اس کے جواب میں یاد رکھیں کہ جو شخص ہمدی نہ ہو وہ امام ہی نہیں ہو سکتا امام کا ہمدی ہونا از بس ضروری ہے کیونکہ "ہمدی" عربی زبان کا لفظ

ہدایت مصدر سے ماخوذ ہے اور اسم مفعول کا صیغہ ہے جس کے معنی ہیں ہدایت دیا ہوا اور امام چونکہ ہادی ہوتا ہے اور ہادی کوئی بن نہیں سکتا۔ جب تک ہمدی نہ ہو۔ لہذا صحیح بخاری اور صحیح مسلم میں مذکور امام کا ہمدی ہونا از بس ضروری ہے۔

لیکن اس پر بس نہیں۔ منہ احمد بن حنبل جلد ۲ صفحہ ۱۱۱ کی جو حدیث بروایت ابو ہریرہؓ پہلے بیان ہوئی ہے اس میں صاف الفاظ میں موعود عیسیٰ ابن مریم کو امام ہمدی قرار دیا گیا ہے۔ چنانچہ حدیث ہذا کے الفاظ یُوشِكُ مِنْ عَاشٍ مِثْلِكُمْ اِنَّ يَلْقَىٰ عِيسَىٰ ابْنَ مَرْيَمَ اِمَامًا مَّهْدِيًا حَكَمًا عَدْلًا..... الخ کہ قریب ہے کہ تم میں سے جو زندہ ہو عیسیٰ ابن مریم سے ملاقات کرے اس کے امام ہمدی حکم عدل ہونے کی حالت میں۔ اس بات پر روشن دلیل ہیں کہ ہمدی اور مسیح ایک ہی شخص ہے اور امام ہمدی کو عیسیٰ ابن مریم کا نام استعارہ کے طور پر دیا گیا ہے۔ حدیث نبویؐ میں اِمَامًا مَلَكًا مِثْلَكُمْ اور فَاَمَلَكُمْ مِثْلَكُمْ عِيسَىٰ ابْنَ مَرْيَمَ کے استعارہ ہونے پر قوی قرینہ ہیں کیونکہ اس موعود عیسیٰ بن مریم کو امت محمدیہ میں سے امت کا امام قرار دیا گیا ہے۔

پھر ابن ماجہ کی ایک حدیث ہے: نبی کریم صلی اللہ علیہ وسلم فرماتے ہیں:-

«لَا يَزِدَادُ الْاُمَمَ اِلَّا شِدَّةً وَلَا الدُّنْيَا اِلَّا اِذْبَارًا وَلَا

النَّاسِ إِلَّا شُحًا وَلَا تَقَوْمُ السَّاعَةِ إِلَّا عَلَى أَشْوَارِ النَّاسِ  
وَلَا الْمَهْدِيَّ إِلَّا عِيسَى ابْنَ مَرْيَمَ

(ابن ماجہ باب شدۃ الزمان وکنز العمال جلد ۱۵)

یعنی مسخختی میں بڑھتا چلا جائے گا۔ دنیا ادبار میں بڑھتی جائیگی اور لوگوں  
کا بخل ترقی کرتا جائے گا اور قیامت صرف شریہ لوگوں پر قائم ہوگی اور  
کوئی المہدی نہیں سوائے عیسیٰ بن مریم کے۔

اس حدیث نے ناطق فیصلہ دے دیا ہے کہ عیسیٰ ابن مریم ہی المہدی ہے  
اور اس کے علاوہ کوئی المہدی نہیں ہے۔ پس ان حدیثوں میں مہدی کا نام عیسیٰ ابن مریم  
بطور استعارہ استعمال کیا گیا ہے۔ یہ ظاہر کرنے کے لئے کہ امام مہدی عیسیٰ علیہ السلام  
کے رنگ میں رنگین ہوگا۔

کوئی شیعہ کہہ سکتا ہے کہ یہ حدیثیں تو سنیوں کی ہیں۔ یہ درست ہے کہ یہ حدیثیں  
سنیوں کی ہیں۔ مگر ہم احمدی تو مشترک خزانہ کے قائل ہیں جو بات سنیوں میں صحیح  
ہے وہ بھی ہم تسلیم کرتے ہیں اور جو بات شیعوں میں صحیح ہے اس کو بھی ہم مانتے  
ہیں۔ صحیح احادیث تو ہمارے نبی کریم صلی اللہ علیہ وسلم کا فیض ہیں خواہ شیعوں کی  
احادیث ہوں یا سنیوں کی۔ احادیث کے خزانہ میں جو موقی ہیں وہ ہم نے نکالنے ہیں۔

اب واضح ہو کہ "بحار الانوار" میں جو شیعہ اصحاب کی حدیث کی معتبر کتاب ہے  
بروایت ابوالدرداء عن امام مہدی کے متعلق مروی ہے:-

”أَشْبَاهُ النَّاسِ لِعِيسَى ابْنِ مَرْيَمَ“

کہ۔ مہدی سب لوگوں سے بڑھ کر عیسیٰ ابن مریم کے مشابہ ہوگا۔

پھر بعض شیعہ علماء نے اس بات کو تسلیم کیا ہے بلکہ دلائل سے ثابت کیا ہے کہ مسیح ابن مریم فوت ہو چکے ہیں لہذا انوالا امام مہدی ہی درحقیقت ان کے نزدیک مسیح موعود ہے اور وہی کسریب اور قتلِ خنزیر کا کام جو بخاری میں عیسیٰ ابن مریم کا کام بیان ہوا ہے انجام دے گا۔

اس موقع پر ہمیں باقی اور بہائی مذہب کے متعلق بھی غور کرنا چاہیے۔ اس کے بانی علی محمد صاحب باب نے حضرت باقی سلسلہ احمدیہ کی آمد سے پہلے ایران کی سرزمین میں یہ دعویٰ کیا تھا کہ میں مہدی ہوں مگر وہ بناوت کے جرم میں حکومتِ ایران کے حکم سے قتل کر دیئے گئے وہ قید خانہ میں قرآن مجید کو منسوخ قرار دے کر اس کی جگہ ایک نئی شریعت کی کتاب "البیان" بکھڑے تھے مگر اسے مکمل نہیں کر پائے تھے کہ قتل کر دیئے گئے۔ علی محمد باب کے بعد مرزا حسین علی ان کے جانشین ہوئے جن کا عرف بہاء اللہ ہے۔ انہوں نے باب کی کتاب شریعت "البیان" کو منسوخ کر دیا اور اسکی بجائے کتاب "الاقداص" بطور شریعتِ جدید پیش کی۔ علی محمد باب کے ماننے والے باقی اور بہاء اللہ کے ماننے والے بہائی کہلاتے ہیں۔

ہمارے نزدیک باقی اور بہائی تحریریں آیتِ قرآنیہ *هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَاهِرَهُ عَلَى الدِّينِ كُلِّهِ ط* کے صریح خلاف ہیں کیونکہ یہ دونوں تحریریں قرآن مجید کو منسوخ قرار دے کر نئی شریعتیں پیش کرتی ہیں۔

اس آیت میں "دینِ الحق" سے مراد "اسلام" ہے۔ آنحضرت صلی اللہ علیہ وسلم اور آپ کے نامیوں کا کام یہ ہے کہ وہ اسلام کو ہی تمام ادیان پر غالب کریں۔

چونکہ "المہدی" آنحضرت صلی اللہ علیہ وسلم کے ماتحت خلیفۃ اللہ ہے۔ اس لئے اس آیت کی رو سے کوئی ایسا مہدی نہیں آسکتا جو شریعتِ محمدیہ کو منسوخ کرے۔ ہمارے شیعہ بزرگ بھی امام مہدی کے متعلق یہ عقیدہ رکھتے ہیں کہ بموجب ارشاد آنحضرت صلی اللہ علیہ وسلم یُقِیْمُ مِلَّتِیْ وَشَرِیْعَتِیْ وَیَدْعُوْا اِلٰی کِتَابِ اللّٰهِ عَزَّ وَجَلَّ۔ وہ آنحضرت صلی اللہ علیہ وسلم کی ملت اور شریعت کو ہی قائم کرے گا۔ اور لوگوں کو خدا کی کتاب یعنی قرآن مجید کی طرف دعوت دے گا۔ پس ایسی حدیثوں کی روشنی میں ہم احمدی، شیعہ اور سنی، باب اور پیغمبر اللہ کے وہی کو خدا تعالیٰ کی طرف سے نازل شدہ نہیں مان سکتے۔

احمدیہ تحریک کا مقصد | احمدیہ تحریک کا مقصد شریعتِ اسلامی کا احیاء ہے۔ مگر باقی اور بہائی تحریکیں اسلامی شریعت

کے دور کے منقطع ہو جانے اور قرآن مجید کے منسوخ ہو جانے کی مدعی ہیں۔ پس احمدیت اور باہیت و بہائیت میں اس وجہ سے بعد المشرقین ہے۔

ہماری مسلمہ احادیث کی رو سے کوئی ایسا مہدی یا مسیح آنحضرت صلی اللہ علیہ وسلم کے بعد ظاہر نہیں ہو سکتا جو دینِ اسلام کو منسوخ کرنے والا ہو۔ بلکہ مہدی اور مسیح موعود کا کام صرف شریعتِ محمدیہ کا قیام و احیاء ہی ہے نہ کسی جدید شریعت کا لانا۔ بہائی شیعوں کی ایک روایت پیش کرتے ہیں کہ مہدی کتابِ جدید لائے گا۔ مگر محققینِ شیعہ علماء امام مہدی کے کسی جدید شریعت لانے کے قائل نہیں بلکہ وہ امام مہدی کو بموجب حدیثِ نبوی یُقِیْمُ مِلَّتِیْ وَشَرِیْعَتِیْ شَرِیْعَتِ مُحَمَّدِیَّہٍ قائم کرنے والا ہی قرار دیتے ہیں اور حدیثِ یٰٰتٰی بکتابِ جدید کی جو

تاویل کرتے ہیں کہ امام مہدیؑ شریعتِ محمدیہ کی ہی تجدید کرے گا۔ میرا مشورہ شیعہ علماء کو یہ ہے کہ انہیں اس روایت کو یقینہ جلتی و شریعتی والی روایت سے متضاد ہونے کی وجہ سے بالکل رد کر دینا چاہیے۔

شیعہ اصحاب کا امام مہدی

شیعہ اثنا عشریہ امام محمد بن حسن عسکری کو جو چوتھی صدی ہجری میں پیدا ہوئے مہدی مہمود

یقین کرتے ہیں ان کا یہ عقیدہ ہے کہ امام محمد بن عسکری حکومتِ وقت کے خوف سے سُرْمَنْ دَآئِی کی غار میں مخفی ہو گئے اور ایک وقت تک قوم ان کے نابین کے ذریعہ جو باب کہلاتے تھے امام موصوف سے فیض حاصل کرتی رہی۔ پھر چوتھے باب کے بعد امام صاحب موصوف کی غیبتِ تامہ شروع ہو گئی۔ چوتھے باب علی محمد السمری کی وفات کے وقت امام محمد بن حسن عسکری کی ایک توحیح ان کے اس آخری باب کے نام ان الفاظ میں جاری ہوئی تھی :-

”يَا عَلِيُّ مُحَمَّدَ السَّمَرِيِّ عَظَّمَ اللَّهُ أَجْرَ أَخِيكَ  
فِيكَ إِنَّكَ مَيِّتٌ بَيْنَكَ وَبَيْنِي سِتَّةَ أَيَّامٍ فَاجْمَعْ  
أَمْرَكَ فَلَا تَرْضَ إِلَى أَحَدٍ فَيَقُومَ مَقَامَكَ بَعْدَ وَفَاتِكَ  
فَقَدْ وَقَعَتِ الْغَيْبَةُ التَّامَةُ فَلَا ظَهْرَ لِبَغْيِرِ إِذْنِ اللَّهِ  
تَعَالَى ذِكْرَهُ وَذَلِكَ بَعْدَ طَوْلِ الْأَمْدِ وَقَسْوَةِ الْقَلْبِ وَ  
امْتِلَاءِ الْأَرْضِ جُورًا وَسِيَاقِي مَنْ يَدْعِي الْمَشَاهِدَةَ  
قَبْلَ خُرُوجِ السَّفِيَانِي وَالصَّبِيحَةَ فَهُوَ مُفْتَرِي كَذَّابٌ“

(نور الانوار صفحہ ۱۰)

یعنی "اے علی محمد السمری اللہ تعالیٰ تیرے بھائیوں کا اجر تجھ میں زیادہ کرے۔ تو چھ دن کے اندر جانے والا ہے پس تو خاطر جمع رکھ اور کسی کو وصیت نہ کرنا کہ وہ تیرا قائم مقام ہو۔ اب غیبتِ تامہ واقع ہو چکی ہے پس اب ظہورِ خدا تعالیٰ کے اذن کے بغیر نہیں ہوگا اور یہ ظہور لمبی مدت گزرنے اور دلوں کے سخت ہو جانے اور زمین کے ظلم سے بھر جانے کے بعد ہوگا اور ایسا شخص آشیکا جو (ہمدی کے) مشاہدہ کا دعویٰ کریگا۔ سنو! جو مشاہدہ کا دعویٰ سفیانی کے خروج اور صیغہ سے پہلے کرے وہ مفتری اور کذاب ہے۔"

اس توفیق میں غیبتِ تامہ کے الفاظ اس لئے استعمال ہوئے ہیں کہ امام محمد بن حسن عسکری اب ہمیشہ کے لئے اس دنیا سے غائب ہو رہے ہیں اور امام ہمدی کا ظہور اب ان کے اصل وجود میں نہیں ہوگا بلکہ اب الامام الہمدی کا ظہور امام محمد بن حسن عسکری کے بروزی صورت میں ہوگا۔ اس جگہ اس کے ظہور کی علامتیں حضورِ سفیانی اور صیغہ بیان کی گئی ہیں۔ اس سے پہلے جو شخص امام ہمدی کے مشاہدہ کا دعویٰ کرے۔ اسے مفتری اور کذاب قرار دیا گیا ہے۔

سفیانی کا خروج | سفیانی کے خروج سے کیا مراد ہے؟ اس کا جواب یہ ہے کہ ایک دوسری شیعہ روایت سے واضح طور پر ثابت ہے:-

«السَّفِيَانِيُّ يَخْرُجُ مِنْ بِلَادِ الرُّومِ فِي عُنُقِهِ صَلِيبٌ  
مَنْصُورٌ»

یعنی سفیانی روم کے علاقہ سے نکلے گا اس کی گردن میں صلیب ہوگی اور وہ منصفراً (یعنی بگڑے ہوئے مذہبِ الانصرانی) ہوگا (یعنی عیسائیت کے صحیح عقائد پر نہ ہوگا۔

سفیانی کے گلے میں صلیب کا ہونا اور اس کا بگڑا ہوا عیسائی ہونا۔ یہ پہلی علامت ہے جس کے ظہور پر اس توفیق کے مطابق امام مہدی کا ظاہر ہونا ضروری ہے۔ اس حدیث میں امام مہدی سے پہلے عیسائیوں کے خروج کو امام مہدی کے ظہور سے پہلے ضروری علامت قرار دیا گیا ہے۔ دوسری احادیث میں مسیح موعود امام موعود کا کام کہ صلیب بیان کیا گیا ہے جس کا ظاہر ہے۔ اس وقت صلیبی مذہب دنیا میں غلبہ پا چکا ہوگا کیونکہ صلیب کو ٹورنے کی ضرورت اسی لئے ہوگی کہ صلیبی مذہب غالب آچکا ہوگا۔ تیرھویں صدی کے آخر تک صلیبی مذہب دنیا میں غالب آچکا تھا پس امام مہدی کے ظہور کا زمانہ تیرھویں صدی کے آخر اور چودھویں صدی کے شروع میں متعین ہو جاتا ہے۔

السفیانی کے متعلق شیعہ روایت میں یہ بھی آیا ہے :-

”يَأْتِي مِنَ الْمَغْرِبِ“

یعنی اس کا ظہور مغرب کی طرف سے ہوگا۔ پس دراصل یورپی پادریوں کو ہی تمثیل زبان میں شیعہ روایتوں میں ”السفیانی“ قرار دیا گیا ہے اور دوسری احادیث میں انہی کو دجال کا خروج قرار دیا گیا ہے۔

الصَّيْحَةَ كَالظُّهُورِ | دوسری علامت جس کا وقوع امام مہدی کی توفیق کے مطابق اس کے ظہور سے پہلے ضروری ہے۔

وہ الصیحہ ہے۔ یہ الصیحہ لڑائی ہے جو ہندوستان کی سرزمین میں ۱۷۵۷ء میں لڑی گئی۔ یہ وہ حادثہ فاجعہ ہے جس کا امام مہدی سے پہلے ظہور ہوا۔ پس امام مہدی سے پہلے سفیانی کا خروج بھی شیعہ روایات کے مطابق ہو چکا ہے اور الصیحۃ کا ظہور بھی ہو چکا ہے۔

خراسانی کا خروج | ایک شیعہ روایت میں امام مہدی سے پہلے خراسانی کے

خروج کا ذکر بھی آیا ہے۔ روایت میں وارد ہے کہ :-

”لَخَدَّاسَانِي نِيَّاتِي مِنَ الْمَشْرِقِ“ کہ خراسانی کا ظہور مشرق سے ہو گا چنانچہ

ایران کی سرزمین میں بآبی اور بہائی تحریک کی صورت میں الخداسانی کا

ظہور بھی ہو چکا ہے۔

اسلام کو تمام ادیان پر غالب کرنے کی جو پیشگوئی قرآن مجید میں ہے کہ دین اسلام

تمام ادیان پر غالب آئے گا۔ امام مہدی علیہ السلام کی تحریک انشاء اللہ العزیز دیگر

ادیان کے علاوہ بآبی اور بہائی شریعت پر بھی غالب آئے گی۔ کیونکہ امام مہدی کی

شریعت قرآنہ کے مقابلہ میں اب کوئی دوسری شریعت چل نہیں سکتی۔ الحمد للہ کہ

حضرت بانی سلسلہ احمدیہ نے عین مقررہ وقت پر دعویٰ فرمایا کہ آپ امام مہدی ہیں۔

امام محمد بن حسن عسکری نے اپنی دوسری توفیق میں یہ بھی فرمایا ہے :-

”مَنْ سَعَى فِي مَجْمَعِ النَّاسِ فَعَلَيْهِ لَعْنَةُ اللَّهِ“

(نور الانوار ص ۵۴)

یعنی ”اُس نے جو میرا نام لے گا کہ محمد بن حسن عسکری امام مہدی ہیں

اس پر خدا کی لعنت ہے“

شیعہ اثناعشریہ بارہ امام مانتے ہیں اور ہم احمدی ان کے سب ائمہ کو

واجب الاحترام بزرگ سمجھتے ہیں کیونکہ ہم احمدی سب بزرگوں کو ماننے والے ہیں۔

شیعہ ائمہ کے بھی قائل ہیں اور سنی ائمہ کے بھی قائل ہیں۔ میں بتا چکا ہوں شیعہ اثناعشریہ

بارہواں امام بصورت مہدی امام محمد بن عسکری کو سمجھتے ہیں دوسرے شیعہ فرقے امام محمد



بن حسن عسکری کو امام مہدی نہیں سمجھتے۔ مگر ہم انہیں واجب الاحترام امام مانتے ہیں اسی لئے تو ہم حضرت بانی سلسلہ احمدیہ مرزا غلام احمد کو بصورت الامام المہدی ان کا بروز یقین کہتے ہیں۔ یہ بات کہ امام محمد بن حسن عسکری کا ظہور اصالتاً ہی ہونا چاہیے۔ ہمارے نزدیک درست نہیں کیونکہ ان کی غیبت نامہ سے یہ مراد ہے کہ وہ ہمیشہ کے لئے دُنیا سے رخصت ہو چکے ہیں یعنی وفات پا چکے ہیں اور اب اصالتاً ظاہر ہونے والے نہیں بلکہ بروز کی ہی صورت میں ان کا ظہور مقدر تھا۔ چنانچہ حضرت بانی سلسلہ احمدیہ بطور حکم و عدل یہ فیصلہ صادر فرماتے ہیں کہ :-

”میں سمجھتا ہوں اہل بیت نبوت کے بعض اماموں کو ابہام ہوا کہ امام محمد غار میں چلے گئے اور عنقریب آخری زمانہ میں نکلیں گے تاکہ کافروں کو قتل کریں اور کلمہ ملت و دین بلند کریں۔ پس یہ خیال اس خیال سے مشابہ ہے کہ حضرت عیسیٰ آسمان پر چڑھ گئے اور فتنوں کے ظہور کے وقت پھر نازل ہوں گے وہ حقیقت جس بھید کھل جاتا ہے کہ یہ کلمات یا ان کے مانند کلمات ملہمیں کی زبانوں پر استعارہ کے طور پر جاری ہو گئے۔ پس یہ کلام لطیف استعارات سے پُر ہے۔ پس وہ قبر جو مرنے کے بعد پاک لوگوں کا گھر ہے اس کی تعبیر غار سے کی گئی اور جسے امام کا شیل ہو کر اور طبعی جو ہر لے کر نکلنا تھا اس کی تعبیر امام کے غار سے نکلنے سے کی گئی۔ یہ سب بطریق استعارہ ہے۔ اس قسم کے محاورات اللہ تعالیٰ کے کلام میں داخل ہیں“

(سرا المخلّفة - ترجمہ از عربی)

دیکھئے اپنے اس فیصلہ سے حضرت بانی سلسلہ احمدیہ نے شیعوں اصحاب کو

احمدیوں کے قریب کر دیا ہے اور امام مہدیؑ کو امام محمد بن حسن عسکری کا بروز قرار دے کر امام مہدی کے ظہور کی حقیقت پر روشنی ڈال کر شیعوں اصحاب کے لئے احمدیت کا قبول کرنا اور اس تحریک میں شامل ہو جانا بہت آسان کر دیا ہے۔

امام مہدی کا نام "القائم" اس لئے رکھا گیا ہے۔ لَآئِنَا يَقُومُ

(بحار الانوار جلد ۱۳ ص ۱)

بَعْدَ مَا يَمُوتُ "

یعنی۔ وہ مرنے کے بعد کھڑا ہوگا۔ اس میں امام مہدیؑ کو دراصل وفات پا جانے والے امام محمد بن حسن عسکری کا بروز ہی قرار دیا گیا ہے کیونکہ مرنے کے بعد اس دنیا میں پہلے لوگوں کی رجعت بروز ہی ہو سکتی ہے۔ از روئے قرآن مجید رجعت اصالتاً محال ہے۔

چنانچہ کتاب النجم الثاقب جلد ۱ ص ۹۵ سے امام محمد بن حسن عسکری کی وفات ثابت ہے اس جگہ ایک گروہ کا یہ مشاہدہ درج ہے کہ امام صاحب موصوف نے وفات پائی اور ان کا جنازہ پڑھا گیا اور وہ مدینۃ الرسول میں دفن کئے گئے۔ پس موت کے بعد کسی پہلے امام کا دوبارہ ظہور بروز ہی صورت میں ہی متصور ہو سکتا ہے۔

النجم الثاقب ص ۱ کی ایک اور روایت میں امام مہدی کے متعلق یہ الفاظ وارد ہیں:-

«لَوْنُهُ بَوْنٌ عَرَبِيٌّ وَجِسْمُهُ جِسْمٌ اِسْرَائِيلِيٌّ»

اس روایت کا ترجمہ اس جگہ النجم الثاقب میں یہ لکھا گیا ہے :-

« رنگش رنگ عربی است و جسمش چون جسم اسرائیلی »

یعنی مہدی کا رنگ تو عربوں جیسا ہوگا اور اس کا جسم اسرائیلیوں جیسا ہوگا۔

امام مہدی کے جسم کا اسرائیلیوں کے جسم کی طرح ہونا اس بات پر روشن دلیل ہے کہ وہ

عجی النسل ہوگا اور اس کا عجی النسل ہونا اس بات کا ثبوت ہے کہ امام محمد بن حسن عسکری کا بطور امام مہدیٰ اصالتاً ظہور نہیں ہوگا کیونکہ وہ تو عربی النسل ہیں اور امام حسین علیہ السلام کی ذریت طیبہ سے ہیں۔

شیعوں کی حدیث کی کتاب ”بحار الانوار“ میں ابوالخار و حضرت امام جعفر صادق علیہ السلام سے روایت کرتے ہیں :-

”اصْحَابِ النِّقَائِمِ ثَلَاثٌ مِائَةٌ وَثَلَاثَةٌ عَشْرًا جَلَاءُ اَوْلَادِ الْعَجَبِ“

(بحار الانوار۔ جلد ۳۳ صفحہ ۱۹۵)

یعنی امام مہدیٰ کے اصحاب ۳۱۳ ہیں یہ سب عجیبوں کی اولاد ہوں گے۔ پہلی حدیث سے ظاہر تھا کہ امام مہدیٰ خود عجیب ہوں گے اور اس دوسری حدیث سے ظاہر ہے کہ انکے اولین اصحاب بھی اصحاب بدر کی تعداد کے مطابق ۳۱۳ ہوں گے جو سب عجیب ہوں گے۔ ان حقائق پر ہمارے شیعہ اصحاب کو ٹھنڈے دل سے غور کرنا چاہیے اور امام حاضر کو قبول کرنے کے لئے آگے بڑھنا چاہیے۔ حاضر کو چھوڑ کر غائب کے انتظار میں رہنا نامناسب امر ہے۔

حضرت میرزا غلام احمد بانی جماعت احمدیہ اپنے ”لیکچر سیالکوٹ“ میں خود کو ”امام الزمان“ قرار دے کر کہتے ہیں :-

”اس کے بعد کوئی امام نہیں آد نہ کوئی مسیح بگردہ جو اس کیلئے بمنزلہ نفل کے ہو۔“

پس مسیح موعود کا کام کس صلیب ہے، اس لئے احمدیوں کو چاہیے کہ وہ تبلیغ کر کے عیسائیوں کے دل فتح کریں۔ جب عیسائیوں کے دل تبلیغ اسلام کے ذریعہ فتح ہو جائیں گے اور وہ آنحضرت صلی اللہ علیہ وسلم کی شریعت کو قبول کر لیں گے اور اس طرح دنیا کے دلوں میں خدا کی

حکومت قائم ہو جائے گی تو پھر یورپ میں بھی اسلامی حکومت ہوگی اور امریکہ میں بھی اسلامی حکومت ہوگی اور جب چین و جاپان بھی مسلمان ہو جائیں گے تو وہاں بھی اسلام کی حکومت قائم ہوگی۔ اور جب بڑے بڑے ممالک مسلمان ہو جائے گا تو وہاں بھی اسلام کی حکومت قائم ہو جائیگی اور انشاء اللہ تعالیٰ ساری دنیا میں اسلام کا تھنڈا جماعت احمدیہ کے ہاتھ میں ہوگا۔ لہذا اس وقت ہمارا اصل کام اسلام کے لئے دلوں کو فتح کرنا ہے۔

**کسریٰ صلیب** | حدیثوں میں جو مسیح موعود کا کام کسریٰ صلیب بیان ہوا ہے اس کے مراد علمائے امت نے یہی ہے کہ مسیح موعود نصاریٰ کے عقائد کا ابطال

کرے گا گویا وہ دلائل اور شواہد سے ثابت کر دے گا کہ حضرت عیسیٰ علیہ السلام نے صلیب پر جان نہیں دی بلکہ وہ حسب آیت **وَمَا قَتَلُوا دَمًا صَلَبُوا** مقتول اور مصلوب ہونے سے بچائے گئے اور یہودی ان کو قتل کرنے اور صلیب پر مارنے پر قادر نہ ہو سکے۔

عیسائیوں کا عقیدہ یہ ہے کہ حضرت عیسیٰ علیہ السلام ابن اللہ اور الہ مجسم تھے۔ انہوں نے انسانوں کے گناہوں کے بدلے نذیقہ کے طور پر جان دی ہے اور وہ لوگوں کے گناہوں کیلئے کفارہ ہو گئے ہیں۔ اب جو لوگ انکی صلیبی موت پر ایمان لائیں وہی نجات پائیں گے۔ لہذا جب تک دلائل بقیہ اور حجت و برہان سے عیسائیوں پر یہ ثابت نہ کر دیا جائے کہ حضرت عیسیٰ علیہ السلام نے صلیب پر جان نہیں دی اس وقت تک عیسائی اسلام کو قبول نہیں کر سکتے۔ یہ کام حضرت ہانی سلسلہ احمدیہ کے ہاتھوں با حسن و جوہر انجام پا چکا ہے۔ کیونکہ اپنے انجیل دلائل و براہین اور تاریخی شواہد سے یہ ثابت کر دیا ہے کہ حضرت عیسیٰ علیہ السلام نے صلیب پر جان نہیں دی۔ بلکہ وہ صلیب پر نئے غشی کی حالت میں اتارے گئے اور غشی سے پوش میں آنے کے بعد وہ معنی طور پر اپنے شاگردوں سے ملتے ہے اور پھر تاریخی شواہد پیش کر کے

ثابت کیا جگہ وہ آسمان پر نہیں گئے۔ بلکہ آپ نے نسیبین کے راستے ایران اور افغانستان سے گزر کر کشمیر میں پہنچ کر اپنی باقی عمر وہاں عزت اور وجاہت کے ساتھ بسر کی ہے اور طبعی اور باعزت وفات پا کر سری نگر محلہ خانیا میں حسب آیت یُعِيسِي اِلَى مُتَوَفِّيكَ وَرَافِعَكَ اِلَى مَدْفُونٍ هِيَ اِدْرَانُ كِي قَبْرُ يُوَزْ اَسْفَ نَبِي كِي قَبْرِ كِي نَام سے مرووف ہے۔  
یوز کا لفظ یسوع کی ہی ایک دوسری صورت ہے اور آسف کے معنی تلاش کنندہ کے ہیں بھرت عیسیٰ علیہ السلام فلسطین سے ہجرت کر کے اپنی قوم کی تلاش میں نکلے اور اس مناسبت سے اپنا نام آسف رکھ لیا۔ کشمیر میں حضرت باقیؒ سلسلہ احمدیہ کی تحقیقات کے مطابق اسرائیلی قوم آباد تھی اور انجیل کے بیان کے مطابق میسح کو اسرائیلیوں کے پاس پہنچنا ضروری تھا۔ اس ہجرت کے متعلق قرآن مجید میں بھی اشارہ ملتا ہے۔ چنانچہ اللہ تعالیٰ نے فرمایا:-

”جَعَلْنَا ابْنَ مَرْيَمَ ذُرِّيَةً لِّمَنْ اٰمَنَ اٰيَةً وَاَوْثِنَهُمَا اِلَى رُبُوٰةٍ ذَاتِ قَدْرٍ وَمَعِيْنٍ“  
(مؤمنون آیت: ۵)

یعنی ”ہم نے ابن مریم اور اس کی ماں کو ایک عظیم الشان نشان بنایا اور ان دونوں کو ایک اونچی زمین کی طرف پناہ دی جو آرام دہ اور چشموں والی ہے“

اس آیت میں حضرت مریم اور ابن مریم کے کسی پارہی علاقہ کی طرف جو چشموں والا ہے ہجرت کا ذکر ہے۔

ایک حدیث میں بھی آیا ہے کہ آپ کو ہجرت کا حکم دیا گیا تھا۔ اس حدیث کے الفاظ یہ ہیں:

”اَوْحَى اللّٰهُ تَعَالَى اِلَى عِيْسَى اَنْ يُعِيْسِي اَنْتَقِلَ مِنْ مَكَانٍ اِلَى

مَكَانٍ لِيَسَلَّ تَعْرِفَ فَتُوْذَى“ (کنز العمال جلد ۲ صفحہ ۳۴)

یعنی "اللہ تعالیٰ نے حضرت عیسیٰ علیہ السلام کی طرف وحی کی کہ اے عیسیٰ! ایک جگہ سے دوسری جگہ نقل مکان کر جاتا کہ تو پہچان نہ لیا جائے اور دکھ نہ دیا جائے"

غرض قرآنِ حدیث سے بھی آپ کی ہجرت ایک دوسری زمین کی طرف ثابت ہے نہ آسمان کی طرف اور دَفَعَهُ اللَّهُ إِلَيْهِ سے مراد آرام دہ اُدُنْحٰی زمین کی طرف ہی ہجرت کر کے باوجاہت زندگی گزار کر باحوت وفات کے ذریعہ خدا کے حضور پیش ہونا ہے۔

پس جو دلائل و شواہد حضرت بانی سلسلہ احمدیہ نے حضرت عیسیٰ علیہ السلام کی ہجرت کے متعلق دیئے ہیں ان سے ثابت کیا ہے کہ حضرت عیسیٰ نے صلیب پر وفات نہیں پائی بلکہ صلیبی موت سے بچے گئے اور دنیا میں رہ کر آپ نے وجاہت والی زندگی بسر کی۔ ان دلائل و براہین اور شواہد سے صلیب پاش پاش ہو جاتی ہے اور صلیبی عقیدہ کے ابطال کی ضرورت اسی زمانہ میں تھی جبکہ عبسائیت کو دنیا میں عروج حاصل ہو گیا ہوتا اور اس کیلئے تیرھویں صدی کا آخر اور چودھویں صدی کا شروع ہی موزوں وقت تھا۔ پس جو کام موجود مسیح کے ذمہ تھا وہ بنیادی طور پر پورا ہو چکا ہے۔ اب تو صرف دنیا میں ان خیالات کی پُر زور اشاعت کی ضرورت ہے اور یہ کام حضرت بانی جماعت احمدیہ کی جماعت کے ذمہ ہے کہ وہ اس راہ میں ہر قسم کی قربانیاں کرنے کیلئے تیار ہے تا تو حید الہی کا عقیدہ اور آنحضرت صلی اللہ علیہ وآلہ وسلم کی رسالت ساری دنیا میں مانی جائے اور وہ وقت آجائے جبکہ حسب آیت عَسَىٰ اَنْ يَّبْعَثَكَ رَبُّكَ مَقَامًا مَّحْمُودًا ہر شخص کی زبان نبی کو ایم صلی اللہ علیہ وسلم کی تعریف سے رطب اللسان ہو کر آپ پر درود بھیج رہی ہو۔ اب کسی اور مسیح اور مہدی کے انتظار کی ضرورت نہیں۔ کیونکہ یہ کام حضرت بانی جماعت احمدیہ کے ہاتھ سے انجام پا چکا ہے اور اب احمدیہ تحریک جو اسلام کی ایک

زبردست تحریک ہے دُنیا میں قبولیت حاصل کر رہی ہے۔ یہ تحریک اب بڑھے گی اور پھولے گی اور ساری دُنیا اس کے سایہ میں آرام پائے گی۔ اس کی پوری کامیابی خدا تعالیٰ کی ازلی تقدیر میں مقدر ہے۔ یہ مقدر ہے کہ اب احمدیت کے ذریعہ ہی تمام دُنیا میں اسلام غالب آئے گا اور سرورِ کائنات - فخرِ موجودات حضرت محمد مصطفیٰ صلی اللہ علیہ وسلم کا نام اس تحریک کے ذریعہ ساری دُنیا میں بلند ہوگا اور اسلام کا جھنڈا ساری دُنیا میں گاڑا جائے گا اور تمام دُنیا کے دلوں پر حضرت محمد رسول اللہ صلی اللہ علیہ وسلم کی صداقت منوار حکومتِ الہیہ قائم کی جائے گی۔ اب کوئی مہدی صاحب السیف ظاہر ہو کر تلوار کے ذریعہ دُنیا میں اسلام کو غالب نہیں کر سکتا۔ انٹرنیشنل حالات اور قوانین ایسے ہیں کہ ہمیں اشاعتِ اسلام کے لئے کسی تلوار کی ضرورت نہیں اور دین اسلام میں جبر بھی ناجائز ہے کیونکہ اللہ تعالیٰ نے قرآن مجید میں فرمایا ہے :-

«لَا إِكْرَاهَ فِي الدِّينِ قَدْ تَبَيَّنَ الرُّشْدُ مِنَ الْغَيِّ»

یعنی: دین میں کسی قسم کا جبر جائز نہیں کیونکہ روشن دلائل سے اہدایت گمراہی سے خوب واضح ہو گئی ہے

آج چونکہ اسلام کو مٹانے کے لئے کوئی قوم تلوار استعمال نہیں کرتی اس لئے امام ہدی علیہ السلام کو اس زمانہ میں دلائل کی تلوار دی گئی ہے جس کے سائے کوئی نہیں ٹھہر سکتا اس کا کام دلوں کو فتح کرنا ہے۔ پس انشاء اللہ العزیز دل فتح ہوں گے۔ ضرور فتح ہوں گے۔ افریقہ بھی مسلمان ہوگا۔ امریکہ بھی مسلمان ہوگا۔ یورپ بھی مسلمان ہوگا۔ چین اور جاپان بھی مسلمان ہوں گے۔ روس بھی مسلمان ہوگا۔ اور دُنیا میں یہ تحریک ضرور غالب آئے گی۔ اس کے غلبہ کے آثار نظر آرہے ہیں۔

پس دلائل و شواہد کے لحاظ سے صلیب ٹوٹ چکی ہے اور جہاں جہاں احمدیت کے ذریعہ اشاعت اسلام کا کام ہو رہا ہے۔ دونوں سے صلیب کا اثر مٹ رہا ہے۔ ایک اور حدیث یہ بھی بتاتی ہے کہ مسیح موعود کا ظہور ہندوستان میں ہونیوالا تھا۔ وہ حدیث یہ ہے :-

”عَنْ ثَوْبَانَ مَوْلَى رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَصَابَتَانِ مِنْ أُمَّتِي أُخْرَزَهُمَا اللَّهُ تَعَالَى مِنَ النَّارِ عَصَابَةٌ تُعْرَضُ الْهِنْدُ وَعَصَابَةٌ تُكُونُ مَعَ عَيْسَى ابْنِ مَرْيَمَ عَلَيْهِ السَّلَامُ“

(مسند احمد بن حنبل جلد ۵، سنائی باب غرب الہند)

ثوبان رضی اللہ تعالیٰ عنہ سے روایت ہے کہ رسول اللہ صلی اللہ علیہ وسلم نے فرمایا۔ میری امت کی دو جماعتیں ہیں کہ جن کو اللہ تعالیٰ نے جہنم کی آگ سے محفوظ رکھا ہے۔ ایک جماعت ہندوستان سے جنگ کرے گی اور ایک جماعت مسیح موعود کے ساتھ ہوگی۔

اس حدیث میں دراصل آنحضرت صلی اللہ علیہ وسلم کی امت میں ہندوستان میں ہونے والی دو جماعتوں کا ہی ذکر ہے۔ غرورہ کرنیوالی جماعت وہ پہلا اسلامی لشکر ہے جس کے ذریعہ ہندوستان میں مسلمانوں کی فتح کی بنیاد رکھی گئی تھی اور دوسری جماعت کے مسیح موعود یعنی امام ہمدی کے ساتھ ہونے کا ذکر ہے لیکن اس جماعت کے لڑائی کرنے کا ذکر نہیں۔ ایک دوسری حدیث میں مسیح موعود ہمدی مہرود کے لئے يَصْعَعُ الْحَرَبِ کے الفاظ وارد ہیں۔ یعنی وہ لڑائی نہیں کرے گا۔ ملاحظہ ہو صحیح بخاری مجتہبائی باب نزول عیسیٰؑ۔



پس امام مہدیؑ کا ہندوستانی ہونا ضروری تھا۔ حضرت امام مہدی ہندوستانی ہیں اور خدا کے فضل سے امام مہدی کی جماعت اب ساری دنیا میں پھیل رہی ہے اور انشاء اللہ تعالیٰ ساری دنیا کے قلوب میں اسلام کی حکومت قائم ہو جائیگی۔ وَمَا ذَلِكْ عَلَى اللَّهِ بِعَزِيزٍ۔  
 احباب کرام! اب میں حضرت بانی جماعت احمدیہ کی ایک پر جلال پیشگوئی کے بیان پر اپنی تقریر ختم کرتا ہوں۔ حضور فرماتے ہیں:-

”خدا تعالیٰ نے مجھے بار بار خبر دی ہے کہ وہ مجھے بہت عظمت دے گا۔ میری محبت دلوں میں بھٹائے گا اور میرے سلسلہ کو تمام رشتے زمین پر پھیلائے گا۔ سب فرقوں پر میرے فرقہ کو غالب کرے گا اور میرے فرقہ کے لوگ اس قدر علم اور معرفت میں کمال حاصل کریں گے کہ وہ اپنی سچائی کے نور اور اپنے دلائل اور روشن نشانوں کی رو سے سب کا منہ بند کر دیں گے ہر ایک قوم اس چشمہ سے پانی پئے گی۔ یہ سلسلہ زور سے بڑھے گا۔ بچھولے گا۔ یہاں تک کہ زمین پر محیط ہو جائیگا۔ بہت سی روکیں پیدا ہوں گی ابتلاء آئیں گے مگر خدا سب کو درمیان سے اٹھا دے گا۔ اور اپنے وعدہ کو پورا کرے گا۔ سو اے سننے والو! ان باتوں کو یاد رکھو اور ان پیشگوئیوں کو اپنے صندوقوں میں محفوظ کر لو۔ کہ یہ خدا کا کلام ہے جو ایک دن پورا ہو گا۔“

تذکرہ صفحہ ۵۲۶

وَآخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِينَ •

